

حاصلاتِ تعلّم

- اس سبق کی تکمیل کے بعد طلبہ اس قابل ہو جائیں گے کہ وہ:
- عبارت کے اجزاء سے متعلق معلومات، مشاہدات اور خیالات بیان کر سکیں۔
- کسی بھی موضوع پر بڑے اعتماد و تقریر کر سکیں۔
- نثر کو فہم کے ساتھ پڑھ کر مختلف سوالات کے جواب دے سکیں۔
- متن کا خلاصہ تحریر کر سکیں۔
- کم از کم ۲۰۰ الفاظ پر مشتمل مضمون لکھ سکیں۔
- کسی غیر مطبوعہ یا تکنیکی متن کو نقل کر سکیں۔
- تذکیر و تانیث کی نشان دہی کر کے درست استعمال کر سکیں۔
- اخبارات پڑھ سکیں۔

سوچیں اور بتائیں

- حس لطیف سے متعلق آپ کیا جانتے ہیں؟
- دوسروں کے ساتھ خوش خلقی اور خوش مزاجی سے پیش آنا کیوں ضروری ہے؟

کیا آپ جانتے ہیں؟

- نبی کریم ﷺ خاتم النبیین ﷺ کے مطالعے سے پتا چلتا ہے کہ آپ ﷺ خاتم النبیین ﷺ کے مزاج اور شخصیت میں شفقت، رواداری، خوش خلقی، شگفتگی، لطافت اور حس مزاج جیسی جمالیاتی خوبیاں توازن کے ساتھ موجود تھیں۔

برائے اساتذہ کرام

- طلبہ کو سیرتِ طیبہ خاتم النبیین ﷺ کی چند مستند کتب کے متعلق بتائیں اور انھیں ان کتابوں کو سکول کی لائبریری یا انٹرنٹ سے حاصل کر کے پڑھنے کی تاکید کریں۔
- طلبہ کو رسول اللہ ﷺ خاتم النبیین ﷺ کے اخلاقِ حسنہ کے اہم پہلوؤں کے متعلق بتائیں۔

تبسم کے پھول

مُطَهَّرَات	نَظَرِ یَفَاہ	یُنْدُو	مُتَعَلِّقِین	الفاظ
مُ-ط-ہ-ر-ات	ظ-ری-فا-ہ	ت-ند-و	مُت-عل-لق-پ-ن	تَلَفُّظ
بَدَوِی	تَبَسُّم	اَوْنِی	سَفِیدی	الفاظ
ب-د-وی	ت-ب-س-م	ا-و-ن-ی	س-ف-ی-دی	تَلَفُّظ

زندگی کا کوئی ایسا پہلو نہیں کہ جس میں آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم کی شخصیت ہمارے لیے مثال کا درجہ نہ رکھتی ہو۔ رسول اکرم خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم اپنے متعلقین اور صحابہ کرام رَضِیَ اللہُ عَنْہُمْ کے ساتھ نہایت لطف و کرم اور محبت و نرمی کا برتاؤ کیا کرتے۔ آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم نرم مزاجی کا پیکر تھے۔ قرآن مجید نے آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم کے اس وصف کے متعلق فرمایا ہے کہ ”تو (اے نبی خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم) یہ اللہ کی طرف سے رحمت ہے کہ آپ ان کے حق میں بڑے نرم ہیں اور اگر آپ سخت مزاج اور سخت دل ہوتے تو یقیناً وہ آپ کے پاس سے منتشر ہو جاتے۔“ (آل عمران: ۱۵۹)

نبی کریم خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم ملنے والوں سے خندہ پیشانی سے پیش آتے، مُسکرا کر بات کرتے، لطیف گفت گو میں شریک ہوتے اور بسا اوقات لطیف مزاح بھی فرماتے۔ آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم کا یہ برتاؤ ہر خاص و عام کے ساتھ تھا۔ ازواجِ مطہرات رَضِیَ اللہُ عَنْہُمْ ہوں یا بچے، آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم کے قریبی صحابہ کرام رَضِیَ اللہُ عَنْہُمْ ہوں یا اجنبی، سب آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم کے لطیف انداز سے فیض یاب ہوتے۔

🌟 **ٹھہریں اور بتائیں**

- قرآن مجید نے کن کے اخلاق کی تعریف کی ہے؟
- کون کون آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم کے لطیف انداز سے فیض یاب ہوتا؟

آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم کے قریبی صحابہ کرام رَضِیَ اللہُ عَنْہُمْ

کا بیان ہے کہ آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم کے چہرہ اقدس پر





ہمیشہ مسکراہٹ رہتی۔ حضرت عبداللہ بن حارث رَضِیَ اللہُ عَنْہُ فرماتے ہیں کہ ”میں نے

رسول اللہ ﷺ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم سے زیادہ کسی شخص کو مسکراتے ہوئے نہیں دیکھا۔“ (شمائل ترمذی، باب ماجاء فی شُحک رسول اللہ)

اُمُّ الْمُؤْمِنِیْنَ حضرت عائشہ رَضِیَ اللہُ عَنْہَا فرماتی ہیں، ”میں نے کبھی رسول اللہ ﷺ کو قہقہہ مار کر ہنستے ہوئے نہیں دیکھا۔ آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم صرف تبسم فرماتے تھے۔“

(صحیح بخاری: ۶۰۹۲)

حضرت انس رَضِیَ اللہُ عَنْہُ بیان کرتے ہیں کہ حضرت ابوطلمحہ رَضِیَ اللہُ عَنْہُ کا ایک بچہ

تھا، جس کا نام ابوعمیر رَضِیَ اللہُ عَنْہُ تھا، آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم جب بھی ابوطلمحہ رَضِیَ اللہُ عَنْہُ کے گھر تشریف لے جاتے، اس بچے سے ہنسی مذاق کرتے تھے۔

(مسند احمد، ۳/ ۱۱۵-۲۰۱)

ٹھہریں اور بتائیں

- حضرت عائشہ صدیقہ رَضِیَ اللہُ عَنْہَا نے آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم کے اخلاق کے متعلق کیا فرمایا؟
- ابوعمیر رَضِیَ اللہُ عَنْہُ کون تھے؟

ایک حدیث میں ہے کہ رسول اللہ ﷺ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا، ”اپنے بھائی کے ساتھ تمھارا مسکراہٹ

تمھارے لیے صدقہ ہے۔“ (جامع ترمذی: ۱۹۵۶)

ایک بدوی صحابی رَضِیَ اللہُ عَنْہُ جن کا نام زاہر تھا، وہ دیہات کی چیزیں آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم کی خدمت میں

ہدیہ بھیجا کرتے تھے۔ ایک مرتبہ وہ دیہات کی کچھ چیزیں لاکر بازار میں فروخت کر رہے تھے۔ اتفاقاً آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم کا ادھر سے گزر ہوا۔ آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم نے پیچھے سے جا کر انھیں دبوچ لیا۔ انھوں نے کہا، ”کون ہے چھوڑ دو مجھے۔“

مجھے۔“ مڑ کر دیکھا کہ اللہ کے رسول تھے تو انھوں نے اپنی پیٹھ اور بھی آپ خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم سے چپکا دی۔ آپ

خَاتَمُ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم نے آواز لگائی، ”کون اس غلام کو خریدتا ہے؟“ انھوں نے عرض کی، ”اے اللہ کے رسول

خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ! مجھ جیسے غلام کو جو خریدے گا وہ نقصان میں رہے گا۔“ اُن کی یہ بات سن کر اللہ کے رسول خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ نے فرمایا، ”لیکن تم اللہ کے نزدیک بہت قیمتی ہو۔“ (ترمذی، کتاب الشمائل)

ایک شخص نے آپ خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ کی خدمت میں حاضر ہو کر عرض کی۔ ”مجھے کوئی سواری عطا کیجیے۔“ آپ خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ نے فرمایا، ”ٹھیک ہے، میں تمہیں اونٹنی کا بچہ دے دوں گا۔“ اس نے کہا، ”میں اونٹنی کا بچہ لے کر کیا کروں گا؟“ خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ نے فرمایا، ”کیا کوئی ایسا اونٹ بھی ہوتا ہے جو اونٹنی کا بچہ نہ ہو؟“ (ترمذی، کتاب الشمائل)

ایک مرتبہ ایک بزرگ خاتون آپ خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ کی خدمت میں حاضر ہوئیں اور عرض کی، ”اے اللہ کے رسول خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ! میرے لیے دعا فرمائیں کہ اللہ تعالیٰ مجھے جنت نصیب فرمائے۔“ جواب میں آپ خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ نے فرمایا، ”بڑھی عورتیں جنت میں نہیں جائیں گی۔“ وہ روتی پیٹتی واپس ہونے لگیں تو آپ خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ نے صحابہ کرام رَضِيَ اللَّهُ عَنْهُمْ سے فرمایا، ”ان کو بتادو کہ عورتیں بڑھاپے کی حالت میں جنت میں نہیں جائیں گی بلکہ جوان ہو کر جائیں گی۔“ (ترمذی، کتاب الشمائل)

ٹھہریں اور بتائیں

- حضور خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ کی زندگی سے خوش مزاجی کا کوئی واقعہ سنائیں۔
- کیا حضور خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ کبھی کسی سے مذاق فرماتے تھے؟

درج بالا واقعات نبی رحمت خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ کی حیات طیبہ کے چند شگفتہ پھول ہیں جن سے قلب و روح کی دنیا مہک اُٹھتی ہے۔ آنحضور خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ کی شخصیت کا یہ جمالیاتی پہلو ہے جس کی پیروی سماجی، سیاسی اور مذہبی راہنماؤں پر لازم ہے تاکہ مطلوبہ نتائج حاصل کیے جاسکیں۔ تبسم اور مسکراہٹ سے ناصرف شخصیت جاذبِ نظر اور دلکش ہوتی ہے بلکہ اس جمالیاتی انداز سے دلوں کو بھی فتح کیا جاسکتا ہے۔

ہم نے سیکھا

- حضرت محمد رسول اللہ خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ بچپن ہی سے ہنس مکھ، طبیعت کے نرم اور اخلاق کے نیک تھے۔
- آپ خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ صحابہ کرام رَضِيَ اللَّهُ عَنْهُمْ، ازواجِ مطہرات رَضِيَ اللَّهُ عَنْهُنَّ اور بچوں سمیت سب سے نہایت محبت اور خلوص سے پیش آتے۔ سب سے مسکرا کر ملتے اور جہاں مناسب سمجھتے مزاح بھی فرماتے۔

1

وَأَصْحَابِهِ وَسَلَّمَ کبھی مزاح بھی فرماتے؟

کے الفاظ تحریر کریں۔

ہوئیں؟

2

سبق کے مطابق درست جواب کا انتخاب کیجیے۔

(i) وسعت کا (ii) سیرت کا (iii) فکر کا (iv) مثال کا

(د) اپنے متعلقین کے ساتھ نہایت لطف و کرم اور محبت و نرمی کا برتاؤ کیا کرتے:

(i) اہل جدہ (ii) اہل مکہ

(iii) حضور اکرم خاتم النبیین صلی اللہ علیہ وسلم کے اہل و اصحابہ وسلم (iv) اہل عرب

(ہ) آپ خاتم النبیین صلی اللہ علیہ وسلم کے اہل و اصحابہ وسلم کے پیکر تھے:

(i) انکسار کا (ii) نرم مزاجی کا (iii) لطافت کا (iv) ظرافت کا

(و) آپ خاتم النبیین صلی اللہ علیہ وسلم کے چہرہ اقدس پر ہمیشہ رہتی:

(i) رفاقت (ii) مسکراہٹ (iii) متانت (iv) بردباری

۴ نبی کریم خاتم النبیین صلی اللہ علیہ وسلم اور بدوی صحابی رضی اللہ عنہ کا واقعہ کس طرح اللہ کے پیارے رسول

خاتم النبیین صلی اللہ علیہ وسلم کی خوش مزاجی کو ظاہر کرتا ہے؟

پڑھنا

۵ سبق ”متمم کے پھول“ کو درست تلفظ اور روانی سے پڑھیے۔

زبان شناسی

مذکر: کسی بھی زجنس کے لیے مذکر کا لفظ استعمال کیا جاتا ہے۔ قواعد میں ہر وہ لفظ مذکر ہوتا ہے جس کے لیے تذکر کا صیغہ استعمال ہوتا ہے۔

مثلاً: شیر، نر ہے اور شیرنی، مادہ ہے۔ یوں شیر مذکر اور شیرنی مؤنث ہوئی۔

مؤنث: کسی بھی مادہ جنس کے لیے مؤنث کا لفظ استعمال کیا جاتا ہے۔ قواعد میں ہر وہ لفظ مؤنث ہوتا ہے جس کے لیے تانیث کا صیغہ استعمال ہوتا ہے۔

مثلاً: مرغ، نر ہے اور مرغی، مادہ ہے۔ یوں مرغ مذکر اور مرغی مؤنث ہوئی۔

لفظوں کا کھیل

۶ درج ذیل میں سے مذکر کے مؤنث اور مؤنث کے مذکر الفاظ درج کریں۔

شاعر، ضعیف، شینانی، ملک، مکرم

۷ دیے ہوئے الفاظ کے معانی تحریر کیجیے۔

بسا اوقات، ازواجِ مطہرات، بدوی، ہنس نکل، متعلقین

سبق کے اہم نکات/خلاصہ اپنے الفاظ میں تحریر کیجیے۔

۸

نبی کریم ﷺ خاتم النبیین ﷺ کے اخلاقِ حسنہ کی تعریف ایک پیرا گراف کی صورت میں تحریر کیجیے۔

۹

سرگرمیاں

- عید میلاد النبی ﷺ خاتم النبیین ﷺ کے موقع کی مناسبت سے کوئی اخبار تلاش کریں اور ملکی سرگرمیوں اور سیرتِ نبی ﷺ خاتم النبیین ﷺ کے مضامین روائی سے پڑھیے۔
- حضرت محمد رسول اللہ ﷺ خاتم النبیین ﷺ کی خوش مزاجی سے متعلق اہم نکات لکھیے، خط کشیدہ کیجیے اور پھر ان کے متعلق ہم جماعت طلبہ سے سوالات کیجیے۔
- ”تو (اے نبی ﷺ خاتم النبیین ﷺ) یہ اللہ کی طرف سے رحمت ہے کہ آپ ان کے حق میں بڑے نرم ہیں اور اگر آپ سخت مزاج اور سخت دل ہوتے تو یقیناً وہ آپ کے پاس سے منتشر ہو جاتے۔“ (آل عمران: ۱۵۹) اس جملے کی وضاحت کے لیے مزید معلومات اکٹھی کیجیے اور ساتھی طلبہ کو سنائیے۔
- نبی کریم ﷺ خاتم النبیین ﷺ کی حیاتِ مبارکہ کا مطالعہ کریں اور اہم نکات تحریر کر کے اساتذہ کرام کو دکھائیں اور جماعت میں سنائیں۔
- نبی کریم ﷺ خاتم النبیین ﷺ کے مزاج کے متعلق سورہ آل عمران کی آیت کا ترجمہ تحریر کریں اور ساتھی طلبہ کو سنائیں۔
- ”سیرتِ طیبہ ایک کامل نمونہ“ کے موضوع پر تقریر تیار کر کے اسمبلی/کمرہ جماعت میں پیش کیجیے جس میں آپ ﷺ خاتم النبیین ﷺ کی زندگی کے نمایاں پہلوؤں پر روشنی ڈالی گئی ہو۔
- گروپوں میں تقسیم ہو کر صنفی مساوات سے متعلق کوئی خبر (انٹرنیٹ وغیرہ کی مدد سے یا آڈیو ریکارڈنگ) چلائی جائے۔ گروپ کا ایک ممبر الگ سے خبر کا ایک حصہ توجہ سے سنے اور گروپ کے باقی ممبران کے پاس آکر دہرائے (املاء کروائے)۔ ممبران وہ حصہ لکھیں۔ اب کوئی دوسرا ممبر جائے اور خبر کا کوئی اور حصہ سنے اور باقی ممبران کے سامنے دہرائے جسے وہ لکھیں۔ گروپ کے تمام ممبران اسی طرح پوری خبر سنیں اور لکھوائیں۔

برائے اساتذہ کرام

- آخری سرگرمی کے دوران میں معلم/معلمہ گروہوں کے پاس جا کر طلبہ کے دہرائے گئے الفاظ سنیں اور ان کے سننے سمجھنے کی صلاحیتوں کا جائزہ لیں۔ طلبہ سے ایک دوسرے کے املا کا جائزہ لینے اور بول کر غلط املا کی نشان دہی کرنے کو کہا جاسکتا ہے ہر گروہ کو اپنے ایک لفظ کی تصحیح کرنے کے لیے دس سیکنڈ کا وقت دیا جائے گا اور دیکھا جائے گا کہ یہ کام سب سے پہلے کون سا گروہ مکمل کرتا ہے اس کے علاوہ خبر سے متعلق معروضی اور موضوعی نوعیت کے سوالات بھی کیے جاسکتے ہیں۔